

18th July 1964]

திரு. ஜே. மாதா கவுடர் : நீலகிரியிலே ஆதிவாசி மக்களுக்குக் கொடுத்திருக்கும் மொபைல் வான் வருஷத்தில் 11 மாதங்கள் ரிப்பேர் ஆகி விடுகிறது. புது வண்டி வேண்டும் என்று கேட்கப் பட்டிருக்கிறது. புது வண்டி கொடுக்க ஏற்பாடு செய்யப்படுமா?

கனம் திருமதி ஜோதி வெங்கடாசலம் : பதினொரு மாதங்கள் அவுட்-ஆஃப்-ஆர்டர் அல்ல. இரண்டு மாதங்கள் அவுட்-ஆஃப்-ஆர்டராக இருந்தது. இப்போது ரெகுலராக ஃபங்ஷன் செய்கிறது.

திருமதி சி. குழந்தையம்மாள் : இந்த நடமாடும் மருத்துவ மனை வண்டிகள் ஏற்கெனவே ப்ரைமரி ஹெல்த் சப்-சென்டர் சாங்ஷன் ஆகி எம்ர்ஜென்ஸி காரணமாக நிறுத்தி வைக்கப்பட்டுள்ள இடங்களில் ப்ரைமரி ஹெல்த் சென்டர்களுக்கு இந்த வண்டி வேண்டுமென்று வற்புறுத்தியும் கொடுக்கப்படவில்லை. ஒன்று இந்த வண்டி கொடுக்கவேண்டும். இல்லாவிட்டால் சப்-சென்டர் கட்ட பணம் கொடுக்கவேண்டும். அந்த முறையில் இரண்டில் ஒன்று செய்ய அரசாங்கம் முன் வருமா?

கனம் திருமதி ஜோதி வெங்கடாசலம் : ப்ரைமரி ஹெல்த் சென்டரில் ஒரு மொபைல் வான் எல்லா இடத்திலும் இருக்கிறது. பக்கங்களில் உள்ள கிராமங்களுக்குச் சென்று மருத்துவ வசதிகள் கொடுத்து வருகிறார்கள். அப்படி எங்காகிலும் குறிப்பாக இல்லை என்றால் தனிப்பட்ட முறையில் அரசாங்கத்தின் கவனத்திற்குக் கொண்டுவரும்படி கேட்டுக்கொள்கிறேன்.

கூட்டுறவு விவசாய பாங்கு

* 533 கேள்வி.—**திரு. எஸ். ஜே. இராமசாமி :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அரக்கோணம் தாலுகா சித்தேரி கிராம கூட்டுறவு விவசாய பாங்கியில் தானிய ஈட்டுக் கடன் பேரில் மோசடி நடந்தது உண்மையா?

(இ) ஆமெனில், விபரமென்ன?

(உ) இதில் சம்பந்தப்பட்டவர்கள் யார்? அவர்களீது எடுத்த நடவடிக்கைகள் என்ன?

கனம் திரு. ந. நல்லசேனாபதி சர்க்கரை மன்றாடியார் : (அ) அரக்கோணம் தாலுகாவில் “சித்தேரி விவசாய பாங்கு” என்கிற பெயரில் கூட்டுறவு விவசாய பாங்கு எதுவும் இல்லை.

(இ) & (உ) இக் கேள்விகளுக்கு இடமில்லை.

திரு. எஸ். ஜே. ராமசாமி : தலைவர் அவர்களே, அங்கே இருக்கக் கூடிய பாங்கு இல்லை என்று அமைச்சர் சொல்லியிருக்கிறார். ஆனாலும் அந்த இடத்திற்குப் பக்கத்தில் இருக்கும் கிராமத்திலாவது இந்தத் தகராறு நடந்திருக்கிறது . . .

[18th July 1964]

MR. SPEAKER : The hon. Member has put a specific question regarding 'Sitheri Agricultural Bank'.

திரு. எஸ். ஜே. ராமசாமி : அந்த கிராமத்தின் எல்லையில் உள்ளது . . .

கனம் சபாநாயகர் : எந்த ஊரில்?

திரு. எஸ். ஜே. ராமசாமி : சித்தேரி, அரக்கோணம் தாலுகா.

கனம் சபாநாயகர் : அதற்குத்தான் அமைச்சர் அவர்கள் இல்லை என்று சொல்லி விட்டார்கள்.

திரு. எஸ். ஜே. ராமசாமி : சித்தேரியின் பக்கத்தில் இருக்கிற ஊர்.

கனம் சபாநாயகர் : என்ன ஊர்?

திரு. எஸ். ஜே. ராமசாமி : சித்தேரியின் பக்கத்தில் இருந்தாலும் அந்தப் பக்கத்து மக்கள் . . .

MR. SPEAKER : The hon. Member may make it clear and renew the question later, if he wants.

* 534 கேள்வி—திரு. சி. சிவசுப்ரமணியன் : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சிதம்பரம் தாலுக்கா, எடையார் கிராமத்தில் கூட்டுறவு விவசாய பாங்கு வேண்டுமென்று கிராம ஜனங்கள் அரசாங்கத்திற்கு அண்மையில் எதேனும் மனு செய்துள்ளார்களா?

(இ) அப்படியானால், அதன்மேல் என்ன நடவடிக்கை எடுக்கப்பட்டது?

கனம் திரு. ந. நல்லசேனாபதி சாக்கரை மன்றாடியார் : (அ) இல்லை.

(இ) இக் கேள்விக்கு இடமில்லை.

Cost of cultivation

* 535 Q.—SRI N. P. SENGOTTUVELU : Will the Hon. the Minister for Home be pleased to state—

(a) whether the particulars regarding the cost of cultivation have been collected for each crop district-war; and

(b) if so, whether it will be placed on the table of the House?

THE HON. SRI P. KAKKAN : (a) A survey to estimate the cost of cultivation of rice alone was conducted in the two districts of Thanjavur and Coimbatore for fasli 1372 (1962-63).

(b) The processing and analysis of the data collected is in progress and a report will be prepared on completion of this work.